

महाराष्ट्र विधानसभा
दिवसाच्या कामकाजाचा क्रम
शनिवार, दिनांक १४ मार्च, २०२०
(सकाळी ११-०० वाजता)

एक : कागदपत्रे सभागृहाच्या पटलावर ठेवणे —

- (१) उप मुख्यमंत्री तथा वित्त मंत्री : "लिंगभाव अर्थसंकल्प विवरणपत्र (Gender Budget Statement) व बाल अर्थसंकल्प विवरणपत्र (Child Budget Statement) सन २०२०-२०२१ हे प्रकाशन" सभागृहासमोर ठेवतील.
- (२) उद्योग मंत्री : महाराष्ट्र औद्योगिक विकास महामंडळ यांचा सन २०१४-२०१५ या वर्षाचा वार्षिक हिशेब सभागृहासमोर ठेवतील.
- (३) जलसंपदा मंत्री : महाराष्ट्र भूविकास महामंडळ मर्यादित, पुणे यांचा सन २०१४-२०१५ व २०१५-२०१६ या वर्षाचे लेखापरीक्षण अहवाल सभागृहासमोर ठेवतील.
- (४) अन्न व औषध प्रशासन मंत्री : हाफकिन जीव - औषध निर्माण महामंडळ मर्यादित यांचा सन २०१४-२०१५, २०१५-२०१६ व २०१६-२०१७ या वर्षाचा अनुक्रमे एकेचाळीसावा, बेचाळीसावा व त्रेचाळीसावा वार्षिक अहवाल सभागृहासमोर ठेवतील.
- (५) गृहनिर्माण मंत्री : झोपडपट्टी पुनर्वसन प्राधिकरण, मुंबई यांचे सन २०१७-२०१८ या वर्षाचा वार्षिक लेखे अहवाल सभागृहासमोर ठेवतील.
- (६) सार्वजनिक बांधकाम (सार्वजनिक उपक्रम) मंत्री : महाराष्ट्र राज्य रस्ते विकास महामंडळ मर्यादित यांचा सन २०१४-२०१५ या वर्षाचा एकोणीसावा वार्षिक अहवाल सभागृहासमोर ठेवतील.
- (७) इतर मागास बहुजन कल्याण मंत्री : सन २०१६-२०१७ व २०१७-२०१८ या आर्थिक वर्षाचे महाराष्ट्र राज्य इतर मागासवर्गीय वित्त आणि विकास महामंडळ मर्यादित (मुख्य कंपनी), शामराव

पेजे कोकण इतर मागासवर्ग आर्थिक कल्याण विकास महामंडळ (उप कंपनी) यांचा एकत्रित वार्षिक अहवाल तसेच मुख्य कंपनी व उप कंपनीचे सन २०१६-२०१७ व २०१७-२०१८ या वर्षांचे वार्षिक अहवाल सभागृहासमोर ठेवतील.

(८) वैद्यकीय शिक्षण मंत्री : महाराष्ट्र अॅक्युपॅन्कचर परिषद नियम, २०१९ प्रसिद्ध करणारी अधिसूचना क्रमांक अॅक्युपॅन्क-१११८/सी.आर.२८७/भाग-१/अॅक्ट, दिनांकित २० सप्टेंबर, २०१९.

दोन : लक्षवेधी सूचना (म.वि.स. नियम १०५ अन्वये) संबंधित निवेदने सभागृहासमोर ठेवणे :-

(या लक्षवेधी सूचनांची सूची जोडपत्राद्वारे वेगळी वितरित करण्यात येईल.)

तीन : विधानसभेने संमत केलेल्या विधेयकांना विधानपरिषदेची संमती व दोन्ही सभागृहांनी संमत केलेल्या विधेयकांना राज्यपालांची अधिसंमती मिळाल्याचे जाहीर करण्यात येईल.

चार : सन २०२०-२०२१ च्या अर्थसंकल्पातील अनुदानाच्या मागण्यांवर चर्चा व मतदान. (दुसरा व शेवटचा दिवस)

(१) गृह विभाग

(२) शालेय शिक्षण व क्रीडा विभाग

(३) अन्न, नागरी पुरवठा व ग्राहक संरक्षण विभाग

(४) सामाजिक न्याय व विशेष सहाय्य विभाग

(५) नियोजन विभाग

(६) सार्वजनिक आरोग्य विभाग

(७) आदिवासी विकास विभाग

- (८) पर्यावरण विभाग
- (९) उच्च व तंत्र शिक्षण विभाग
- (१०) महिला व बाल विकास विभाग
- (११) पर्यटन व सांस्कृतिक कार्य विभाग
- (१२) इतर मागास बहुजन कल्याण विभाग

(मतास टाकावयाच्या मागण्यांची सूची स्वतंत्रपणे वितरित केल्याप्रमाणे)
[चर्चारोध (गिलोटीन) सायंकाळी ०५-३० वाजता]

पाच : शासकीय विधेयके :

पुरःस्थापनार्थ, विचार, खंडशः विचार व संमत करणे :-

- (१) सन २०२० चे विधानसभा विधेयक क्रमांक ३० — महाराष्ट्र विनियोजन विधेयक, २०२०.
- (२) सन २०२० चे विधानसभा विधेयक क्रमांक ३१ — सिम्बॉयोसिस कौशल्य व मुक्त विद्यापीठ (सुधारणा) विधेयक, २०२०.

(सायं. ६-३० ते रात्रौ ८-३० वाजेपर्यंत)
उपाध्यक्षांची निवडणूक

(शुक्रवार, दिनांक १३ मार्च, २०२० रोजीच्या दिवसाच्या कामकाजाच्या क्रमात दर्शविण्यात आलेला म.वि.स. नियम २९३ अन्वये प्रस्ताव)

सहा : सर्वश्री देवेंद्र फडणवीस, चंद्रकांत (दादा) पाटील, सुधीर मुनगंटीवार, अॅड. आशिष शेलार, श्री. राजेंद्र पाटणी, डॉ. संजय कुटे, सर्वश्री राम कदम, राधाकृष्ण विखे-पाटील, गणेश नाईक, अॅड. आकाश फुंडकर, सर्वश्री हरिभाऊ बागडे, प्रशांत बंब, श्रीमती देवयानी फरांदे, सर्वश्री संजय केळकर, अतुल भातखळकर, सुनील राणे, श्रीमती मनिषा चौधरी, श्री. योगेश सागर, डॉ. भारती लव्हेकर, अॅड. पराग अळवणी, श्री. अमित साटम, अॅड. राहुल नार्वेकर, अॅड. राहुल कुल, श्री. संभाजी पाटील-निलंगेकर,

डॉ. राहुल आहेर, सर्वश्री सिद्धार्थ शिरोळे, संतोष दानवे, राणा जगजितसिंग पाटील, अभिमन्यु पवार, रणधीर सावरकर, सुभाष देशमुख, जयकुमार रावल, बबनराव लोणीकर, गिरीष महाजन, नितेश राणे, जयकुमार गोरे, शिवेंद्रसिंह भोसले, बबनराव पाचपुते, सुरेश भोळे, रविंद्र चव्हाण, श्रीमती मंदा म्हात्रे, श्री. अतुल सावे, श्रीमती मोनिका राजळे, श्री. समीर कुणावार, डॉ. पंकज भोयर, श्री. हरिष पिंपळे, कॅप्टन आर. तमील सेल्वन, सर्वश्री विजयकुमार गावित, संजय सावकारे, श्रीमती श्वेता महाले, सौ. मेघना साकोरे-बोर्डिकर, श्री. राम सातपुते, श्रीमती नमिता मुंदडा, डॉ. सुरेश खाडे, श्री. कालिदास कोळंबकर, श्रीमती माधुरी मिसाळ, श्री. संजीवरेड्डी बोदकुरवार, प्रा. डॉ. अशोक उईके, वि.स.स. यांचा म.वि.स. नियम २९३ अन्वये प्रस्ताव :

“भारताच्या शेजारील राष्ट्रांमध्ये धार्मिक अल्पसंख्याकांचा अपरिमित छळ होणे, त्याचाच परिणाम म्हणून अनेक हिंदू, बौद्ध, जैन, शीख, ख्रिश्चन इत्यादी नागरिक आश्रय घेण्यासाठी भारतामध्ये येणे, या छळ झालेल्या नागरिकांना नागरिकत्व देण्यासाठी भारतीय संसदेने सुधारित नागरिकत्व सुधारणा कायदा संमत करणे, नागरिकत्व हा केंद्रसूचीतील विषय असल्याने त्याबाबत कायदा करण्याचा पूर्ण अधिकार संसदेस असणे, संसदेने केलेला कायदा संपूर्ण भारतभर म्हणजेच महाराष्ट्रातही लागू असणे, हा कायदा नागरिकत्व काढून घेणारा नसून नागरिकत्व देणारा असणे, या कायद्यामुळे अल्पसंख्याक समुदायाचे कोणतेही अधिकार हिरावून घेतले जाणार नसणे, तरीदेखील काही देशविघातक शक्ती या कायद्याबाबत संभ्रम पसरविण्यात अग्रेसर असणे, या कायद्याबाबत अफवा पसरविणाऱ्या अनेक खोट्या चित्रफिती, संदेश, समाज माध्यमांमध्ये फिरत असणे, अफवांचे पीक जोरात असल्याने भारतीय समाज मनामध्ये दुही पाडण्याची जी बाब पाकिस्तानलाही जमली नाही ती बाब काही देशविघातक शक्तींनी घडवून आणणे, या अफवा पसरविणाऱ्या व्यक्तींवर कायद्यातील कलमाप्रमाणे कारवाई करण्याची आवश्यकता असणे, राष्ट्रीय नागरिक नोंदणी (NRC) बाबत तर कोणतीही चर्चा झालेली नसल्याने व त्याची अंमलबजावणी आसामव्यतिरिक्त इतरत्र होणार नसल्याचे केंद्र शासनाने स्पष्ट केलेले असतानासुद्धा त्याविरुद्धही हेतूपूर्वक अपप्रचार करण्यात येणे, या अपप्रचाराला आळा घालून नागरिकत्व कायद्याविषयी सकारात्मक संदेश सर्वदूर जाणे आवश्यक असणे, त्यादृष्टीने पाकिस्तान, बांगलादेश व अफगाणिस्तानमधील धार्मिक अल्पसंख्याक असणाऱ्या व प्रचंड छळ झालेल्या आश्रितांना नागरिकत्व देण्यासाठी महाराष्ट्र विधिमंडळाने त्वरित सुधारित नागरिकत्व कायद्याला पाठिंबा देणारा ठराव करण्याची आवश्यकता असणे, नॅशनल पॉप्युलेशन रजिस्टर (NPR) चे काम लवकरात लवकर राज्यामध्ये सुरू होऊन ते पूर्णत्वास जाणे गरजेचे असणे, भारतीय समाज मनामध्ये विशेषतः महाराष्ट्रामध्ये काही समुदायामध्ये पसरलेल्या अफवा दूर करून संशयाचे धुके कमी करण्यासाठी तातडीने विधिमंडळात चर्चा होण्याची आवश्यकता, परंतु याबाबतीत शासनाकडून पुढाकार न घेतल्याने महाराष्ट्रातील कोट्यवधी नागरिकांमध्ये तीव्र स्वरूपाचा असंतोष पसरला असणे, याबाबत शासनाची प्रतिक्रिया व करावयाची कार्यवाही.”

दर्शविण्यात आलेला म.वि.स. नियम २९२ अन्वये प्रस्ताव)

सात : अंतिम आठवडा प्रस्ताव :-

सर्वश्री देवेंद्र फडणवीस, चंद्रकांत (दादा) पाटील, सुधीर मुनगंटीवार, अॅड. आशिष शेलार, सर्वश्री मंगलप्रभात लोढा, राजेंद्र पाटणी, हरिभाऊ बागडे, गणेश नाईक, राधाकृष्ण विखे-पाटील, संभाजी पाटील-निलंगेकर, किसन कथोरे, राणाजगजितसिंग पाटील, नितेश राणे, सर्वश्रीमती माधुरी मिसाळ, मंदा म्हात्रे, सर्वश्री बबनराव पाचपुते, महेश लांडगे, कालिदास कोळंबकर, अतुल भातखळकर, योगेश सागर, रणधीर सावरकर, डॉ. राहुल आहेर, श्रीमती सीमा हिरे, सौ. मेघना साकोरे-बोर्डिकर, डॉ. संजय कुटे, सर्वश्री समीर कुणावार, जयकुमार रावल, अॅड. आकाश फुंडकर, सर्वश्री संजय सावकारे, प्रशांत बंब, राजेश पवार, मोहन मते, वि.स.स. यांचा म.वि.स. नियम २९२ अन्वये प्रस्ताव :

"राज्यातील विशेषतः ग्रामीण भागातील विद्यार्थ्यांना आंतरराष्ट्रीय दर्जाचे शिक्षण मिळावे यासाठी गत शासनाने महाराष्ट्रामध्ये ८१ आंतरराष्ट्रीय शाळा सुरू करण्यात येणे, या सर्व शाळा नव्याने सुरू न करता जिल्हा परिषदेमध्ये उत्कृष्ट काम करणाऱ्या शाळांनाच आंतरराष्ट्रीय शाळांचा दर्जा देण्यात येणे, गोरगरीब विद्यार्थ्यांसाठी या शाळा शिक्षणाचे प्रभावी माध्यम ठरत असल्यामुळे या सर्व शाळांना खुप चांगला प्रतिसाद मिळत असणे, बहुतांश शाळांमध्ये प्रवेशासाठी शेकडो विद्यार्थी प्रतीक्षा यादीवर असणे, ही सर्व मुले शेतकरी, कष्टकरी, मजूर, आदिवासी व अनुसूचित जातीची असणे, संपूर्ण महाराष्ट्रामध्ये या शाळांचे कामकाज व्यवस्थित चालावे यासाठी महाराष्ट्र आंतरराष्ट्रीय शिक्षण मंडळदेखील स्थापन करण्यात येणे, परंतु विशिष्ट राजकीय अभिनिवेश मनात ठेवून मा. मंत्री शिक्षण यांनी आंतरराष्ट्रीय शिक्षण मंडळ बंद करण्याची घोषणा केल्याने, हजारो विद्यार्थी व त्यांचे पालक यांचेमध्ये असंतोषाची भावना निर्माण होणे, तसेच शालेय पोषण आहार योजनेमध्ये निविदा प्रक्रिया करताना अनेक अनियमितता झाल्याच्या तक्रारी प्राप्त होणे, झालेल्या तक्रारी बघता निविदा प्रक्रिया तातडीने रद्द करण्याची आवश्यकता असणे, २१०० शाळांना अनुदानाचा दुसरा टप्पा देण्याबाबत माहे सप्टेंबर २०१९ मध्येच निर्णय होऊनही त्या संदर्भातील अनुदान अद्याप वितरीत न होणे, परिणामी हजारो शिक्षकांमध्ये असंतोष पसरणे, या प्रकरणी शासनाने करावयाची कार्यवाही, घटनेमध्ये धर्माच्या आधारावर आरक्षण देण्यात येऊ नये असे स्पष्ट नमूद केलेले असतानाही मा. मंत्री अल्पसंख्याक यांनी मुस्लिम समाजाला धर्माच्या आधारावर शैक्षणिक आरक्षण देण्याची घोषणा करणे, सदर घोषणा केल्यानंतर सभागृहामध्ये मा. मुख्यमंत्र्यांनी याबाबत आतापर्यंत कोणतीही भूमिका जाहीर न करणे, या घोषणेप्रमाणे मा. ऊर्जामंत्र्यांनी १०० युनिटपर्यंत मोफत

वीज देऊ अशी घोषणा करणे, परंतू दुसऱ्याच दिवशी मा. वित्तमंत्र्यांनी असा कोणताही निर्णय न झाल्याचे स्पष्ट करणे, २५/१५ या ग्रामविकास विभागाच्या लेखाशिर्षांतर्गत सुरू असलेल्या विविध कामांना स्थगिती देण्यात आली असताना मा. मुख्यमंत्र्यांनी स्थगिती दिली नसून केवळ फेरविचार सुरू आहे असे स्पष्टीकरण सभागृहात देणे, अनेक विषयांवर एकाच शासनाच्या विविध मंत्र्यांनी वेगवेगळे विचार मांडल्याने अनेक धोरणात्मक निर्णय प्रलंबित असणे, शासनाच्या मंत्र्यांमध्ये समन्वयाचा अभाव असल्यामुळे अनेक विकासकामांना खिळ बसणे, विकासकामांच्या संधगतीमुळे कोट्यवधी नागरिकांमध्ये निर्माण झालेला असंतोष, या प्रकरणी शासनाने करावयाची कार्यवाही व उपाययोजना."

" राष्ट्रगीत "

विधान भवन :
मुंबई,
दिनांक १३ मार्च, २०२०.

राजेन्द्र भागवत,
सचिव (कार्यभार),
महाराष्ट्र विधानसभा.
